

# НЭ'МА ЙУН'ЭННАЙЭ СЬСИЙА

## Пешготын

Чава нэ'ма дōдада оса жи йа сьсийада Йун'энна<sup>ф</sup> хвэ «бэр-пърсийаре шьвине» н'эсаб дькэ. Эве нэ'ме сэрверэки шьвине, Гайоср'а дьшинэ. Ньвиск'ар пэсьне Гайос дьдэ, кō эви чава алик'арийа бьратийе кьрийэ у дьбеже кō эв н'эвза хвэ жь Ди-йотрэфис бькэ, кō йэки мьрабьл у бōхданбеж бу.

Бь нэ'ме р'ōһ'е меванһ'эзийе дькэ нава бавэрмэнда, кō н'эз-кьрын у бавэрийа<sup>ф</sup> р'аст дьдэ к'ьфше.

### Сэрэщэма фькьра нэ'ме

Пешготын (1-4)

Пэсьне Гайос те дайине (5-8)

Хьрабийа Дийотрэфис сэр аве дьхэ (9-10)

Амьнийа хвэ Димитрийо тинэ (11-12)

Пашготын (13-15)

### Сьлавкьрын

**1** <sup>1</sup>Жь бэрпърсийаре шьвине, Гайосе дэлалр'а, к'ижани кō эз бь р'астийе н'эз дькьм.

<sup>2</sup>Дэлало, эз дōа дькьм, кō н'эму алийава чэрха тэ оса р'аст бэ у сьһ'эт-қөват би, чава мьнва э'йан э кō р'ōһ'е тэ сьламэтийеда йэ. <sup>3</sup>Эз гэлэки ша бум, чахе чэнд бьра һатьн у шэ'дэти дан, кō тō нава р'ас-

тийеда амьн и, чава тэ пешда р'астийеда дьжит жи. <sup>4</sup>Шабуна мьнэ жь ве мэстър т'ōнэ, чахе дьбьнем кō зар'ед мьн нава р'астийеда дьжин.

### Пэсьне Гайос те дайине

<sup>5</sup>Дэлало, тō шьхōле хвэда амьн и, чь кō бона бьра дьки, н'эта кō йед нэнаsr'а жи. <sup>6</sup>Вана шэ'дэтиа н'эзкьрна тэ бэр шьвина вьр да. Те тыштэки

қәнш бьки, һәгәр тө ван өса вәр'еки чава кө ль Хвәде хвәште. <sup>7</sup> Чьмки әвана бона наве Мәснһ к'әтһнә р'е у т'ө тышт жь нәбауәра нәстандһнә. <sup>8</sup> Ава әм гәрәке йед өса қәбул кһн, кө әм т'әви шьхөле р'астийе бһн.

### **Дийотрәфис у Димитрийо**

<sup>9</sup> Мһн шьвинер'а ньвиси, ле Дийотрәфис кө һ'ғз дькә сәр һ'әмууяр'а бә, гөһ надә мә. <sup>10</sup> Бона ве йәке гава әз бем, әзе кьред ви гьли кьм, кө чава давежә мә, хәйба мә дькә. Бь ве йәке жи р'азн набә, нә кө т'әне бьра қәбул накә, ле йед кө дьхвазьн бьра қәбул кһн, бәр ван р'адьбә у ван жь шьвине жи дәрдьхә!

<sup>11</sup> Дәлало, ч'ә'в нәдә хьрабийе, ле қәнщийе. Әве кө қәнщийе дькә, жь Хвәде йә, ле әве кө хьрабийе дькә, әви Хвәде нәдитийә. <sup>12</sup> Бона Димитрийо һ'әму жи шә'дәтија қәнш дьдһн, һ'әта кө р'астн жи. Әм жи шә'дәтије дьдһн у тө занн кө шә'дәтија мә р'аст ә.

### **Сьлавед ахьрийе**

<sup>13</sup> Гәләк тыштед мьнә ньвисаре тәр'а һәбун, ле мьн нәхвәст сәр к'ахазе бь һ'өбьре бьньвнсьм. <sup>14</sup> Чьмки әз бь ве гөмане мә, кө әзе зутьрәке тә бьбнһм у әме р'у бь р'у хәбәр дьн. <sup>15</sup> Ә'дьлайн ль тә бә. Нәвал-һогьр сьлава ль тә дькһн. Сьлава йәк-йәк һ'әму һәвал-һогьра бькә.